



ప్రజాగళం

తెలుగు దినపత్రిక
మంగళవారం 31-03-2026



కలెక్టరేట్ లో ఉచిత అంటి పంపిణీని ప్రారంభించిన కలెక్టర్ ఇలా త్రిపాలి.

గ్రామ,వార్డు సభలకు పకడ్బందీ

ఏర్పాటు.: కలెక్టర్ ఇలా త్రిపాలి.



నిజామాబాద్, మార్చి 30 (ప్రజాగళం ప్రతినది): ప్రజా పాలన - ప్రగతి ప్రణాళిక 99 రోజుల కార్యచరణలో భాగంగా ఏప్రిల్ 02వ తేదీన గ్రామ పంచాయతీలలో నిర్వహించనున్న గ్రామ సభలు, మున్సిపాలిటీలలో నిర్వహించనున్న వార్డు సభలకు పకడ్బందీ ఏర్పాటు చేయాలని కలెక్టర్ ఇలా త్రిపాలి అధికారులను ఆదేశించారు. సమీకృత జిల్లా కార్యాలయాల సముదాయంలో సోమవారం ప్రజావాణి అనంతరం అధికారులకు పలు అంశాలపై కలెక్టర్ కీలక సూచనలు చేశారు. ముందస్తుగానే గ్రామ/వార్డు సభల వేదికలను సందర్శించి క్షేత్రస్థాయిలో ఏర్పాట్లను పరిశీలించాలని, పంచాయతీ కార్యదర్శులు,

వార్డు ఆఫీసర్లతో సమావేశమై తగు సూచనలు చేయాలన్నారు. గ్రామ సభలు నిర్వహించే ప్రదేశాలలో తగిన సీడ్, తాగునీరు వంటి కనీస వసతులు అందుబాటులో ఉండేలా చూడాలన్నారు. ఎండ తీవ్రత దృష్ట్యా ఉదయం 7.30 నుండి 10.30 గంటల లోపు సభలు నిర్వహించాలని సూచించారు. ప్రభుత్వం ప్రతిష్టాత్మకంగా అమలు చేస్తున్న సంక్షేమ వధికాల గురించి సభలలో అవగాహన కల్పించడంతో పాటు, ఆయా వధికాల ద్వారా ప్రయోజనం పొందుతున్న లబ్ధిదారులతో వారి అనుభవాలను తెలియజేసేలా చర్యలు తీసుకోవాలని సూచించారు. ఎలాంటి లోటుపాట్లకు

తావులేకుండా గ్రామ/వార్డు సభల విజయవంతానికి కృషి చేయాలన్నారు. ఇదిలాఉండగా, పదవ తరగతి పరీక్షా కేంద్రాలను క్రమం తప్పకుండా తనిఖీ చేయాలని సబ్ కలెక్టర్లు, ఆర్డీఓ, తహసీల్దార్లకు కలెక్టర్ సూచించారు. కాపీయింగ్ కు అస్సారం లేకుండా ప్రశాంత వాతావరణంలో పరీక్షలు సాఫీగా జరిగేలా చొరవ చూపాలన్నారు. సమావేశంలో అదనపు కలెక్టర్లు కిరణ్ కుమార్, దిలీప్ కుమార్, సబ్ కలెక్టర్లు వికాస్ మహతో, అభిగ్యాన్ మాల్వియ, డీఆర్డీఓ సాయాగౌడ్, ఆర్డీఓ రాజేంద్రకుమార్, వివిధ శాఖల అధికారులు పాల్గొన్నారు.

నిజామాబాద్, మార్చి 30 (ప్రజాగళం ప్రతినది): తెలంగాణ నాన్ గెజిటెడ్ అధికారుల సంఘం (టీఎన్టీఓ) జిల్లా శాఖ ఆధ్వర్యంలో సమీకృత జిల్లా కార్యాలయాల సముదాయం (కలెక్టరేట్)లో ఏర్పాటు చేసిన ఉచిత అంటి పంపిణీ కేంద్రాన్ని కలెక్టర్ ఇలా త్రిపాలి సోమవారం ప్రారంభించారు. వేసవి సీజన్ ను దృష్టిలో పెట్టుకుని ఉద్యోగులకు ఉపశమనం కల్పించేందుకు వీలుగా తాగునీటితో పాటు ఉచితంగా అంటి పంపిణీకి చొరవ చూపడం అభినందనీయమని డీఎన్టీఓ సంఘాన్ని అభినందించారు. ఉద్యోగుల సమస్యల పరిష్కారానికి డీఎన్టీఓ ప్రతినిధులు కృషి చేస్తూ, సామాజిక సేవా కార్యక్రమాలు చేపట్టడం గొప్ప విషయం అని అన్నారు. కలెక్టరేట్ ఉద్యోగులతో పాటు వివిధ పనుల కోసం సమీకృత జిల్లా కార్యాలయ సముదాయానికి వచ్చే వారికి ప్రస్తుత వేసవిలో అంటి కేంద్రం ఉపశమనాన్ని అందిస్తుందని అన్నారు. ఈ కార్యక్రమంలో డీఎన్టీఓ సంఘం జిల్లా అధ్యక్షుడు సుమన్ కార్యదర్శి శేఖర్, రాష్ట్ర నాయకుడు గైని గంగారాం తదితరులు పాల్గొన్నారు.

ఫిర్యాదులను సత్వరమే పరిష్కరించాలి; కలెక్టర్ ఇలా త్రిపాలి. ప్రజావాణికి 106 ఫిర్యాదులు



నిజామాబాద్, మార్చి 30 (ప్రజాగళం ప్రతినది): ప్రజావాణి కార్యక్రమానికి ప్రాధాన్యతనిస్తూ ఫిర్యాదులను సత్వరమే పరిష్కరించాలని కలెక్టర్ ఇలా త్రిపాలి అధికారులకు సూచించారు. సమీకృత జిల్లా కార్యాలయాల సముదాయం సమావేశ మందిరంలో సోమవారం నిర్వహించిన ప్రజావాణి కార్యక్రమానికి 106 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను కలెక్టర్ తో పాటు అదనపు కలెక్టర్లు కిరణ్ కుమార్, దిలీప్ కుమార్, సబ్ కలెక్టర్లు వికాస్ మహతో, అభిగ్యాన్ మాల్వియ, డీఆర్డీఓ సాయాగౌడ్, ఆర్డీఓ రాజేంద్రకుమార్, ఏ.సీ.పీ మస్తూన్ అలీలకు విన్నవించి, అట్టి సమస్యలను తెలుసుకున్నారు. కాగా, అట్టి సమస్యలను పెండింగ్ లో పెట్టకుండా ఎప్పటికప్పుడు పరిశీలన జరుపుతూ సత్వరమే పరిష్కరించాలని కలెక్టర్ అధికారులను ఆదేశించారు. ఈ కార్యక్రమంలో వివిధ శాఖల అధికారులు పాల్గొన్నారు.

వైద్యులపై దాడి హేయమైన చర్చ: నార్ల రత్నకుమార్.

బాన్సువాడ, మార్చి 30, ప్రజాగళం.: నిర్మల్ పట్టణానికి చెందిన ప్రముఖ వైద్యుడు డాక్టర్ సంతోష్ కుమార్ గుప్తాపై ఇటీవల జరిగిన భౌతిక దాడి ఘటనపై తెలంగాణ ఆరోగ్యశాఖ మహాసభ చీఫ్ ఆర్గనైజర్, నిజామా బాద్ జిల్లా మాజీ అధ్యక్షుడు నార్ల రత్న కుమార్ తీవ్రంగా స్పందించారు. ఈ ఘటనను ఆయన తీవ్రంగా ఖండిస్తూ, వైద్యులపై దాడులు చేయడం అనాగరిక చర్యగా అభి వ్యక్తించారు. ఈ సందర్భంగా నార్ల రత్న కుమార్ మాట్లాడుతూ, "వైద్య వృత్తి అనేది అత్యంత పవిత్ర మైనది. ప్రాణాపాయ స్థితిలో ఉన్న రోగులను కాపాడేందుకు అహర్నిశలు కష్టపడి వైద్యులు సమాజంలో దైవసమానులు అలాంటి వారిపై భౌతిక దాడులు చేయడం, అసభ్య వర్తనలతో దూషించడం పూర్తిగా అంగీకరించలేని విషయం" అని పేర్కొన్నారు. డాక్టర్ సంతోష్ కుమార్

గుప్తా వంటి నిబద్ధత కలిగిన వైద్యు లపై దాడి జరగడం చాలా బాధా కరమని, ఇటు వంటి ఘటనలు వైద్య రంగంపై ప్రజల్లో భయాందోళనలు కలిగిస్తాయని ఆయన అన్నారు. వైద్యులు నిర్భయంగా సేవలు అందించేందుకు ప్రభుత్వం భద్రతా చర్యలను మరింత కట్టు దిట్టం చేయాలని సూచించారు. ఈ దాడికి పాల్పడిన వారిపై వెంటనే కేసులు నమోదు చేసి, చట్ట పరమైన కఠిన చర్యలు తీసు కోవాలని నార్ల రత్నకుమార్ డిమాండ్ చేశారు. భవిష్యత్తు లో ఇలాంటి ఘటనలు పున రాష్ట్రం కాకుండా ప్రభుత్వం కఠిన నిబంధనలు అమలు చేయా లని ఆయన కోరారు. అంతేకాకుండా, సమాజంలోని ప్రతి వ్యక్తి వైద్యులను గౌర వించడం, వారి సేవలను గుర్తించి చదవ అత్యంత అవసరమని, సమ స్థలు ఉంటే చట్టబద్ధ మార్గాల్లో పరిష్కరించుకోవాలని ఆయన సూచించారు.



నిజామాబాద్ కార్పొరేషన్ కార్యవర్గ సభ్యులకు ప్రత్యేక బాధ్యతలు కేటాయించిన నిజామాబాద్ కార్పొరేషన్ డిసిసి అధ్యక్షులు బొబ్బిలి రామకృష్ణ

నిజామాబాద్ : కాంగ్రెస్ పార్టీ కార్యాలయం నందు నిజామాబాద్ కార్పొరేషన్ డిసిసి అధ్యక్షుడు బొబ్బిలి రామకృష్ణ ఆధ్వర్యంలో నూతనంగా ఎన్నుకోబడిన కార్యవర్గ సభ్యులతో సమావేశం నిర్వహించడం జరిగింది. ఈ సమావేశంలో నూతనంగా ఎన్నికైన కార్యవర్గ సభ్యులకు బొబ్బిలి రామకృష్ణ ప్రత్యేక బాధ్యతలు అప్పగించారు. అందులో భాగంగా ఉపాధ్యక్షులను డివిజన్ ఇంచార్జులుగా, ప్రధాన కార్యదర్శులను డివిజన్ ఇంచార్జులుగా, కార్యదర్శులను ప్రధాన కార్యదర్శులకు కో ఇంచార్జులుగా నియమించడం జరిగింది. ఈ సందర్భంగా ఆయన మాట్లాడుతూ ఇప్పటి నుండి కమిటీలని అందరూ సభ్యులు తమకు కేటాయించిన బాధ్యతలను సక్రమంగా నిర్వహించాలని, తక్షణమే మీకు ఇచ్చిన బాధ్యతలను చేపట్టాలని అన్నారు. సభ్యులు తమకు కేటాయించిన బాధ్యతలతో డివిజన్ అధ్యక్షులను, డివిజన్ కమిటీలను, బాత్ ఏజెంట్లను, బాత్ కమిటీలను, సోషల్ మీడియా కో ఆర్డినేటర్లను నియమించాలని అన్నారు. ఇప్పటి నుండి ప్రతి డివిజన్ లో జరిగే ఏ కార్యక్రమమైన ఇంచార్జీల పర్యవేక్షణలో జరుగుతాయని అన్నారు. ఈ కార్యక్రమంలో డిసిసి నిజామాబాద్ కార్పొరేషన్ కార్యవర్గ కమిటీలని ఉపాధ్యక్షులు, ప్రధాన కార్యదర్శులు, కార్యదర్శులు పాల్గొన్నారు.

స్ప్రింగ్ ఫీల్డ్ స్కూల్లో మిల్లెట్స్ పై అవగాహన సదస్సు.



నిజామాబాద్ వైద్య విభాగం మార్చి 30 (ప్రజాగళం) విద్యార్థుల్లో ఆరోగ్య పరిరక్షణకు అధిక ప్రాధాన్యత కల్పిస్తూ స్ప్రింగ్ ఫీల్డ్ స్కూల్ కరస్పాండెంట్ తలారి ప్రవీణ్ ఆధ్వర్యంలో సోమవారం అవగాహన సదస్సు నిర్వహించారు. నిజామాబాద్ జిల్లా కేంద్రంలోని నాందేవ్ వాడలో గల స్ప్రింగ్ ఫీల్డ్ స్కూల్లో మిల్లెట్స్ వాడకం పై అవగా హన సదస్సు అత్యంత ఉత్సాహభరితంగా విజయ వంతంగా నిర్వహించారు. ఈ కార్యక్రమం ద్వారా విద్యార్థుల్లో మిల్లెట్స్ (చిరు ధాన్యాల) ప్రాముఖ్యత, పోషక విలువలు, ఆరోగ్య ప్రయోజనాలపై అవగాహన కల్పించడం ప్రధాన లక్ష్యంగా నిర్వహించబడింది. కార్యక్రమం ప్రారంభంలో మిల్లెట్స్ ప్రాధాన్యతపై అవగాహన ప్రసంగం నిర్వహించారు. ఈ

సందర్భంగా విద్యార్థులు మిల్లెట్స్ తయారు చేసిన వివిధ వంటకాలను ప్రదర్శిస్తూ వాటి ప్రాముఖ్యతను తయారీ విధానాన్ని ప్రత్యేక ఎగ్జిబిషన్ ద్వారా అందరికీ వివరించారు. పాఠశాల యజమాన్యం, ఉపాధ్యాయులు విద్యార్థుల ప్రతిభను ప్రశంసిస్తూ కార్యక్రమాన్ని విజయవంతంగా నిర్వహించినందుకు అభినందించారు. ఈ కార్యక్రమం సంప్రదాయ ఆహారపు అలవాట్లను ప్రోత్సహిస్తూ ఆరోగ్యకరమైన జీవనశైలికి మిల్లెట్స్ ప్రాముఖ్యతను తెలియజేశాయి. ఈ కార్యక్రమం విద్యార్థుల్లోనే కాక సమాజంలో కూడా మిల్లెట్స్ పై అవగాహన పెంపొందించడంలో ముఖ్యపాత్ర పోషించింది. ఈ సదస్సులో విద్యార్థులతో పాటు విద్యార్థుల తల్లిదండ్రులు పాల్గొన్నారు.

వడదెబ్బపై అవగాహన హార్షిం చేదగ్గ ఐష్యం. ఆరోగ్య చైతన్య వేదిక కరపత్రాలను ఆవిష్కరించిన డిఎం హెచ్ ఓ రాజశ్రీ.



నిజామాబాద్ వైద్య విభాగం మార్చి 30 (ప్రజాగళం) : వడదెబ్బ బారిన పడకుండా ప్రతి ఒక్కరికీ ఆరోగ్య పరిరక్షణపై అవగాహన కల్పించడం హార్షిం చేదగ్గ విషయమని డిఎంహెచ్ ఓ రాజశ్రీ అన్నారు. ఆరోగ్య చైతన్య వేదిక ఆధ్వర్యంలో ఇందూర్ మదర్ హాట్ హాస్పిటల్ సహకారంతో వడదెబ్బపై ముద్రించిన కరపత్రాలను జిల్లా వైద్య ఆరోగ్యశాఖ అధికారిని డాక్టర్ బి రాజశ్రీ సోమవారం ఆవిష్కరించారు. ఈ సందర్భంగా డిఎంహెచ్ ఓ మాట్లాడుతూ ఆరోగ్య చైతన్య వేదిక సేవ సంస్థ ఆధ్వర్యంలో వడదెబ్బపై కరపత్రాలు వేయించి అవగాహన కలిగించడం హార్షిం చేదగ్గ విషయం అన్నారు. అన్ని జాతీయ ఆరోగ్య కార్యక్రమాలు, ప్రజారోగ్యంపై ప్రజల్లో స్వచ్ఛందంగా అవగాహన కలిగించడం సంక్షోభంపందగ్గ విషయమని, ఇదే స్ఫూర్తితో జిల్లాలో అనేక కార్యక్రమాలపై స్వచ్ఛందంగా అవగాహన కలిగించాలన్నారు. ఈ కార్యక్రమం లో ఆరోగ్య చైతన్య వేదిక స్వచ్ఛంద సేవ సంస్థ వ్యవస్థాపకులు, రాష్ట్ర కన్వీనర్ ఘనశ్రీ వెంకటేశ్వర్లు, ఆయుష్మాన్ ఆరోగ్య మండ్రి ప్రోగ్రాం అధికారి డాక్టర్ వెంకటేశ్, నియోజకవర్గ కన్వీనర్లు నిజామాబాద్ రూరల్ వై. శంకర్, నిజామాబాద్ ఆర్డీఓ వి. ప్రవీణ్ రెడ్డి, ఆరోగ్య చైతన్య వేదిక ప్రతినిధులు హెచ్ ఈ ఓ కరిపే రవీందర్, డిపాచ్ కలలు వేణుగోపాల్, సలీం, మనోహర్ పాల్గొన్నారు.

ఉద్యమకారుల ముందస్తు అరెస్టులు..



బాన్సువాడ, మార్చి 30, ప్రజాగళం : తెలంగాణ ఉద్యమకారుల అధ్యక్షులలో నిర్వహించనున్న “చలే అసెంబ్లీ” ముట్టడి కార్యక్రమం నేపథ్యంలో బాన్సువాడకు చెందిన మలి దశ ఉద్యమకారులను సోమవారం పట్టణ పోలీసులు ముందస్తుగా అరెస్ట్ చేశారు. ఈ సందర్భంగా ఉద్యమ కారులు మాట్లాడుతూ, ఎన్ని కల సమయంలో ముఖ్య మంత్రి మేనిఫెస్టోలో ఉద్యమకారులకు 250 గజాల స్థలం, ఇంటి నిర్మాణానికి అర్థిక సహాయం, రూ. 25,000 పెన్షన్, గుర్తింపు కార్డులు అందజేస్తామని హామీ ఇచ్చిన విషయాన్ని గుర్తు చేశారు. ఆరు గ్యారంటీ కార్డుల్లో కూడా ఈ అంశాలు పొందు పరిచినప్పటికీ, ఇంధనము రాజ్యం ఏర్పడి 27 నెలలు గడిచినా ఇప్పటికీ ఆ హామీలు అమలు కాలేదని విమర్శించారు. ఇప్పటికైనా ప్రభుత్వం ఇచ్చిన మాట ప్రకారం హామీలను నెరవేర్చాలని డిమాండ్ చేస్తూ అసెంబ్లీ ముట్టడి కార్యక్రమానికి రాష్ట్ర కమిటీ పిలుపు మేరకు సిద్ధమయ్యామని తెలిపారు. అయితే పరిస్థితులను దృష్టిలో ఉంచుకుని కార్యక్రమాన్ని విరమించుకున్నామని పేర్కొన్నారు. పోలీసులు ముందస్తు చర్యలు పట్టణంలోని ఉద్యమ కారులను అరెస్ట్ చేసి అనంత సొంత పూచీ కత్తుపై విడుదల చేశారు. ఈ అరెస్టులో ఉడుత గంగాధర్ గుప్తా, గంజివారి చందు, కాల్వ శ్యామ్, ఎదుబల్లి కృష్ణ, భాస్కర్ గౌడ్, అగ్రవేద తల్లి, పల్లికొండ సాయికుమార్, గంగారామ్ తదితర ఉద్యమకారులు పాల్గొన్నారు.

ఇందిరమ్మ గృహాన్ని ప్రారంభించిన ద్రోణవల్లి సతీష్



బాన్సువాడ, మార్చి 30, ప్రజాగళం..: బాన్సువాడ నియోజకవర్గం నరసరాజుపేట మండలం బొప్పానల్లి గ్రామంలో ప్రభుత్వ ప్రతిష్టాత్మకంగా అమలు చేస్తున్న ఇందిరమ్మ గృహ పథకం కింద నిర్మించిన గృహాన్ని బీరూర్ మాజీ జెడ్పీటీసీ సభ్యులు ద్రోణవల్లి సతీష్ సోమవారం ఘనంగా ప్రారంభించారు. ఈ కార్యక్రమంలో గ్రామ ప్రజలు, స్థానిక నాయకులు, పార్టీ కార్యకర్తలు పెద్ద సంఖ్యలో పాల్గొన్నారు. ఈ సందర్భంగా ద్రోణవల్లి సతీష్ మాట్లాడుతూ, పేదల గృహ కలను నెరవేర్చడం ప్రభుత్వ ప్రధాన లక్ష్యమని తెలిపారు. ఇందిరమ్మ గృహ పథకం ద్వారా నిరుపేద కుటుంబాలకు సొంత ఇల్లు కల్పించడం జరుగుతుండటం ఆనందదాయకమని పేర్కొన్నారు. రాజకీయాలకు అతీతంగా అర్హతైన ప్రతి ఒక్కరికీ ప్రభుత్వ సంక్షేమ పథకాలు చేరాలి కృషి చేస్తూ నామని ఆయన స్పష్టం చేశారు. ప్రభుత్వం అమలు చేస్తున్న గృహ నిర్మాణ పథకాలు గ్రామీణ ప్రాంతాల్లో ప్రజల జీవన ప్రమాణాలను మెరుగుపరుస్తున్నాయని, ఇల్లు లేని ప్రతి కుటుంబానికి గృహం కల్పించే దిశగా అధికారులు, ప్రజాప్రతినిధులు సమన్వయంతో పనిచేయాలని సూచించారు. అలాగే లబ్ధిదారులు ప్రభుత్వం అందిస్తున్న అవకాశాలను సద్వినియోగం చేసుకొని తమ కుటుంబాల అభివృద్ధికి కృషి చేయాలని పిలుపునిచ్చారు. ఈ కార్యక్రమంలో గ్రామ పెద్దలు, అధికారులు, లబ్ధిదారులు పాల్గొని ఆనందం వ్యక్తం చేశారు. గ్రామంలో కొత్తగా నిర్మించిన ఈ గృహం ప్రారంభం కావడంతో లబ్ధిదారుల కుటుంబంలో పండుగ వాతావరణం నెలకొంది.

SSC స్టాట్ వాల్యుయేషన్ అమెరింటి పెంచాలి: తపన్ జిల్లా అధ్యక్షుడు భోనేకర్ సంతోష్.



బాన్సువాడ, మార్చి 30, ప్రజాగళం.: ఏప్రిల్ 1 నుండి ప్రారంభం కానున్న SSC స్టాట్ వాల్యుయేషన్ నేపథ్యంలో ఉపాధ్యాయులకు ఇచ్చే పారితోషికాన్ని పెంచాలని తపన్ జిల్లా అధ్యక్షుడు భోనేకర్ సంతోష్ ప్రభుత్వాన్ని కోరారు. బాన్సువాడ డివిజన్ కేంద్రంగా ఏర్పాటు చేసిన సమావేశంలో ఆయన మాట్లాడారు. గత సంవత్సరానికి సంబంధించిన రాజ స్యాట్ వాల్యుయేషన్ అమెంట్ ఇప్పటికీ పలువురు ఉపాధ్యాయులకు చెల్లించలేదని, వెంటనే బకాయిలను విడుదల చేయాలని డిమాండ్ చేశారు. అలాగే ఈ సంవత్సరంలో నిర్వహించనున్న స్టాట్ వాల్యుయేషన్ పనులకు తగిన విధంగా పారితోషికాన్ని పెంచాలని అన్నారు. ఉపాధ్యాయులు విద్యా వ్యవస్థకు మూలస్థంభాలుగా నిలుస్తారని, వారి క్రమకు తగిన గౌరవం మరియు ప్రోత్సాహం అందించాల్సిన బాధ్యత ప్రభుత్వంపై ఉందని ఆయన పేర్కొన్నారు. కొత్తగా అమలు చేస్తున్న నూతన విద్యా విధానాన్ని సమర్థవంతంగా అమలు చేయడంతో పాటు ప్రతి ప్రాథమిక పాఠశాలలో డి.ప్రెమర్ తరగతులను ప్రారంభించేందుకు చర్యలు తీసుకోవాలని సూచించారు. కార్యక్రమంలో తపన్ జిల్లా ప్రధాన కార్యదర్శి సత్యనారాయణ, ఉపాధ్యక్షులు వేద ప్రకాష్, నరసింహచారి, మహేష్, కిష్టయ్య, సాయిలు, శ్రీనివాస్, స్వామి తదితర ఉపాధ్యాయులు పాల్గొన్నారు.

వడ్ల కొనుగోలు కేంద్రాలను తక్షణమే ప్రారంభించి రైతులకు న్యాయం చేయాలి..

ఎడపల్లి సర్పంచ్ కందగట్ల రాంచందర్ ప్రభుత్వాన్ని కోరారు.

ఎడపల్లి, మార్చి 30: (ప్రజా గళం) వరి కోతలు ప్రారంభమైన నేపథ్యంలో అరుగులం కట్టించి పంటలకు న్యాయం జరిగేలా వరి కొనుగోలు కేంద్రాలను తక్షణమే ప్రారంభించాలని ఎడపల్లి గ్రామ సర్పంచ్ కందగట్ల రాంచందర్ (అన్నా సేట్) ప్రభుత్వాన్ని కోరారు. ఈ మేరకు సోమవారం సర్పంచ్ రాంచందర్ మాట్లాడుతూ, మహిళా సమాఖ్య అలాగే ప్రాథమిక వ్యవసాయ సహకార సంఘాల ద్వారా జరిగే కొనుగోలు కేంద్రాలు రైతులకు ఎలాంటి సమస్యలు తలెత్తకుండా చర్యలు చేపట్టాలని అధికారులను ఆయన కోరారు. రైతులు కూడా అన్నమో రామచంద్ర అని దిక్కులు చూడకుండా అకాల వర్షాలు పడే సూచనలు ఉన్నాయని అన్నారు. కనుక రైతులు ఎలాంటి ఇబ్బందులు పడకుండా మహిళా సమాఖ్య ప్రాథమిక వ్యవసాయ సహకార సంఘాలు తక్షణమే రైతుల యొక్క ఆవేదనను అర్థం చేసుకొని వడ్లను తీసుకొని న్యాయం చేయాలని ఆయన రైతులను కోరారు.



విద్యుత్ అల్ట్రాసన్ ఆన్ మ్యాన్, పీస్ రేటు కార్మికుల సమస్యలు వెంటనే పరిష్కరించాలి.

తెలంగాణ విద్యుత్ అల్ట్రాసన్ ఎంప్లాయిస్ జాయింట్ యాక్షన్ కమిటీ బోధన్ డివిజన్ చైర్మన్ గోపూరు రవి కిరణ్ డిమాండ్. విద్యుత్ ఆపరేషన్ డివిజన్ ఆఫీస్ ఎదుట కార్మికులు ధర్నా

బోధన్ ప్రతినిధి, మార్చి 30: (ప్రజా గళం) విద్యుత్ అల్ట్రాసన్ ఆన్ మ్యాన్, పీస్ రేటు కార్మికుల సమస్యలు వెంటనే పరిష్కరించాలని డిమాండ్ చేస్తూ తెలంగాణ విద్యుత్ అల్ట్రాసన్ ఎంప్లాయిస్ జాయింట్ యాక్షన్ కమిటీ అధ్యక్షులలో సోమవారం బోధన్ పట్టణంలో విద్యుత్ ఆపరేషన్ డివిజన్ కార్యాలయం ఎదుట కార్మికులు ధర్నా నిర్వహించారు. తమ న్యాయమైన డిమాండ్లను తక్షణమే పరిష్కరించాలని కార్మికులు ప్రభుత్వాన్ని డిమాండ్ చేశారు. ఈ సందర్భంగా తెలంగాణ విద్యుత్ అల్ట్రాసన్ ఎంప్లాయిస్ జాయింట్ యాక్షన్ కమిటీ బోధన్ డివిజన్ చైర్మన్ గోపూరు రవి కిరణ్ మాట్లాడుతూ, విద్యా అర్హతల ఆధారంగా అల్ట్రాసన్ ఉద్యోగులను కనవర్షన్ చేయాలి అని, అల్ట్రాసన్ లకు ఎపిఎస్ఇబి సర్వీస్ రూల్స్ (అంటే ప్రస్తుతం ఉన్న ఓ అండ్ ఎం సర్వీస్ రూల్స్) అమలు చేయాలి అని డిమాండ్ చేశారు. డి.ఎస్.పి.ఎల్ అలాగే డి.జి.ఎస్.పి.ఎల్ లలో ఆన్-మ్యాన్ వర్కను అల్ట్రాసన్ లుగా విలీనం చేసుకోవాలని, విద్యుత్ సంస్థల్లో 4-12-2016 తేదీ కంటే ముందు అన్ని అర్హతలు ఉండి పనిచేస్తూ, ఇప్పటికీ బెట్ సోర్సింగ్, కాలాక్ట్ కార్మికులుగా కొనసాగు



తున్న వారిని అల్ట్రాసన్ గా గుర్తించాలి అన్నారు. విద్యుత్ సంస్థల్లో పనిచేస్తున్న పీస్ రేటు కార్మికులకు ఓ.నెంబర్ 11 ప్రకారం కనీస వేతనం చెల్లించాలి, 2026 పిఆర్ సి (వేతన సవరణ) అమలు చేయాలి అని అన్నారు. మార్చి 30 ఉదయం 10.30 గంటలకు అన్ని ఆపరేషన్ డివిజన్ ఆఫీస్ ల ఎదుట ధర్నా చేపట్టినట్లు ఆయన తెలిపారు. 2-4-2026 న ఉదయం 10:30 గంటలకు

సర్కిల్ ఆఫీస్ ల ఎదుట వంట వార్కుతో ధర్నా చేపడు తున్నట్లు చైర్మన్ రవికిరణ్ తెలిపారు. అలాగే ఏప్రిల్ 8న సమ్మె చేపడుతున్నట్లు ఆయన తెలిపారు. ఈ ధర్నా కార్యక్రమంలో కమిటీ కన్వీనర్ నంజీమ్, కో-చైర్మన్ ధనుంజన్, కో-కన్వీనర్ లు వాహిద్, నవీన్, సభ్యులు శ్రావణ్, రాములు, శ్రీనివాస్ రెడ్డి, జగన్, శ్రీకాంత్, ప్రశాంత్ తదితరులు పాల్గొన్నారు.

ప్రజా సమస్యలకు శాశ్వత పరిష్కారం చూపాలి.



అదిలాబాద్ మార్చి 30 : ప్రజా సమస్యలకు శాశ్వత పరిష్కారం చూపాలని జిల్లా ఎస్పీ అఖిల్ మహజన్ తెలిపారు. ప్రతి సోమవారం స్టాన్ షా పోలీసు ముఖ్య కార్యాలయం నందు నిర్వహించే ప్రజా ఫిర్యాదులను కార్యక్రమంలో జిల్లా నలుమూలల నుండి ఫిర్యాదుదారుల దయచేసి తమ సమస్యలను జిల్లా ఎస్పీ స్వయంగా తెలియజేశారు. సమస్యలను విన్న జిల్లా ఎస్పీ పేరుగా సంబంధిత పోలీసు అధికారులకు ఫోన్ ద్వారా ఆదేశాలు ఇచ్చి శాశ్వత పరిష్కారాలు చూపాలని, బాధితుల పట్ల బాధ్యతాయుతంగా వ్యవహరించాలని తెలిపారు. ప్రజల సమస్యలను పరిష్కరించినప్పుడు పోలీసుల పట్ల నమ్మకం పెరుగుతుందని తెలిపారు. ఈరోజు పోలీసు ముఖ్య కార్యాలయంలో దాదాపు 28 ఫిర్యాదులను సేకరించడం జరిగింది. వచ్చిన ఫిర్యాదులలో కుటుంబ సమస్యలు,



పోలీసుల పట్ల నమ్మకం పెరిగేలా విశ్వాసం కలిగించాలి. పోలీసు ముఖ్య కార్యాలయం నందు 28 ఫిర్యాదుల స్వీకరణ ప్రజా సమస్యల పరిష్కారానికి పోలీసు అధికారులకు ఫోన్ ద్వారా ఆదేశాలు. ఎలాంటి ఆసాంఘిక కార్యకలాపాల సమాచారం 8712659973 నెంబర్ కు వాట్సాప్ ద్వారా తెలియజేయాలి. జిల్లా ఎస్పీ అఖిల్ మహజన్ ఐపీఎస్

భార్యభర్తల సమస్యలు, కేసుల పురోగతి, భూ సమస్యలు, గంజాయి, గురుంబా, పేకాట, మాదకద్రవ్యాలు, ఎలాంటి తదితర విషయాలు ఉన్నట్లు తెలిపారు. జిల్లా వ్యాప్తంగా అసంఘిక కార్యకలాపాలపై ఎలాంటి సమాచారం ఉన్న 8712659973 నెంబర్ కు వాట్సాప్ ద్వారా తెలియజేయాలని, సమాచారం అందించిన వారి వివరాలు గోప్యంగా ఉంచబడతాయని తెలిపారు. గంజాయి, గురుంబా, పేకాట, మాదకద్రవ్యాలు, ఎలాంటి వాటిపైన అయిన సమాచారం అందించవచ్చు. ఈ వాట్సాప్ నంబరు నేరుగా జిల్లా ఎస్పీ గారికి నిర్వహించబడుతుంది. ఈ కార్యక్రమంలో సీసీ కొండరాజు, ప్రజా ఫిర్యాదుల విభాగం అధికారిని జైన్వల్ కవిత సిద్దింది తదితరులు పాల్గొన్నారు.